



Il-Belt Victoria

Rivista maħruġa mill-Parroċċa ta' San Ġorġ • Għawdex

Marzu - April 2001

Nru: 119



Messagġ mill-Arcipriet

Il-ferħ ta' Ġesù rebbieħ fuq il-mewt hu l-ferħ li l-Knisja tixtieq li jimpla' l-qlub tagħna f'dawn il-jiem li resqin lejna. Iżda dan il-ferħ spiritwali jkun tagħna mhux permezz tat-'tiffkira' li tiġl fil-menti tagħna, iżda permezz taċ-'celebrazzjoni' li nagħmlu f'ħajitna tal-passjoni, il-mewt u l-qawmien ta' Ġesù.

Għalhekk insejjaħ lill-insara kollha, speċjalment lill-membri tal-komunita' parrokkjali tagħna, sabiex nilqgħu s-sejha li tagħmilna l-Knisja għall-konverżjoni tal-qalb fid-dawl tal-Kelma t'Alla, għall-ġenerożita' fir-relazzjonijiet ta' bejnietna u għall-fedelta' lejn il-preżenza ta' Kristu fil-liturġija.

Fil-jiem li għaddew tqassmu f'bosta djar, u minn ġol-Bażilika, libretti bid-dettalji kollha tal-funzjonijiet liturġiċi għall-jiem tal-Ġimgħa Mqaddsa. Ilkoll għandna nagħmlu hilitna biex nattendu u nieħdu sehem fihom. Huma celebrazzjonijiet sbieħ ta' tagħlim, ta' qima, ta' tiffkira għażiża, ta' grazzja u ta' edifikazzjoni spritwali.

Fil-jiem ta' l-Għid il-Kbir tasal ukoll it-tiffkira liturġika tal-Patron Għażiż tagħna San Ġorġ Martri. Għal din l-okkażjoni l-istatwa devota ta' San Ġorġ tkun esposta fil-Bażilika. F'din is-sena, l-ewwel waħda fit-triq li twassalna għall-festi ċentinarji tas-sena 2003, se jrsu diversi publikazzjonijiet dwar San Ġorġ li se jkunu għalina okkażjoni ta' tagħlim.

Ejjew napprofittaw ruħna minn din il-festa liturġika biex lil San Ġorġ insiru nafuh aktar, ħalli l-imħabba tagħna lejħ tkun aktar awtentika u shiħa. Ejjew nisimgħu t-twissija ta' San Pietru Damjani li għandna nħarsu lejħ San Ġorġ mhux biss biex nistagħġbu biħ immma fuq kolloxx biex nitgħallmu minnu nkunu dixxipli aħjar ta' Kristu u wlied iktar denji tal-Knisja tiegħu.

Mons. Giuseppe Farrugia
Arcipriet



IT-TNEJN 23 ta' APRIL
Solennità Liturġika
Tal-Patron tagħna
SAN ĠORĠ
MEGALOMARTRI

IS-SIBT 21 T'APRIL:

7.30pm: Kunċert ta' mużika klassika mill-Edinburgh String Quartet preżentat mill-British Council b'kollaborazzjoni tal-Kapitlu tal-Kollegġjata

IL-MADD 22 T'APRIL:

4.30pm: Kant Solenni ta' l-Ewwel Għasar ta' San Ġorġ bis-sehem ta' l-Assemblea Liturġika.

IT-TNEJN 23 T'APRIL:

6.30pm: Kant tal-Tieni Għasar
7.00pm: Konċelebrazzjoni Pontifikali presudata mill-Eċċ. T. Mons Nikol Cauchi.
8.00pm: Marċ brijuz mill-Banda La Stella minn quddiem il-Bażilika sal-Każin.

L-GĦID IT-TAJJEB LIL KULHADD



IL-BELT VICTORIA

Rivista ta' kull Xahrej



Uffiċċju Editorjali: Centru Parrokkjali San Gorg
Triq il-Karità, Victoria, Għawdex
Tel: 55 63 77 • Fax: 55 69 81
E-mail: sangorg@vol.net.mt
Website: www2.vol.net.mt/org/sangorg

MEMBRI GODDA FIL-KOMUNITÀ PARROKKJALI

04.03.01: CHRISTINE, bint John Farrugia u Maria nee' Mizzl

INGHAQDU FIS-SAGRAMENT TAŻ-ŻWIEĠ

18.03.01: Anton Gatt u Maria Victoria Refalo

MARRU JINGHAQDU MA' KRISTU RXUTAT

01.03.01: Georgia Attard

18.03.01: Anton Schembri

07.03.01: Gużeppi Fenech

19.03.01: Giovanna Cilia

17.03.01: Gużepp Grech

Donazzjonijiet

Mons F. Azzopardi : Lm2
Mr & Mrs J. Formosa USA : 120\$

TLIET PELLEGRINAĠĠI ORGANIŻZATI MILL- PARROĊĊA TAGHNA

FATIMA U LISBONA

Mill-Hamis 10 ta' Mejju
sal-Hamis 17 ta' Mejju 2001

RUMA NAPLI CASSIA U PADRE PIO

Mill-Hadd 22 ta' Lulju
sat-Tnejn 30 ta' Lulju 2001

LOURDES

Mit-Tnejn 6 ta' Awissu
sas-Sibt 11 ta' Awissu 2001

**Programmi dettaljati jistgħu jinkisbu
mill-Uffiċċju Parrokkjali jew mingħand
Mons Salv Borg li ser imexxi
dawn it-tliet pellegrinaġġi.**

Editorjal ...

L-GĦID IL-KBIR

Nhar il-Hadd 15 ta' April niċcelebraw l-ikbar festa tal-Knisja: il-Qwmien ta' Kristu rebbieh fuq il-Mewt u d-Dnub. Hekk tgħallimna meta konna mmorru d-Duttrina u verament hekk għandu jkunu għalina l-Insara.

Iżda kif jgħidilna l-Arċipriet fil-messaġġ tiegħu ma rridux niċceleraw biss tifikira u ma niċcelebrawx ġo qalbna din il-festa kbira billi ngħixi haġja nisrniya awtentika u sħiħa. Għamilna Randan li matulu smajna priedki, għamilna minn jaf kemm il-darba il-Via Sagra, ħadna sehem f'diversi funzjonijiet liturġiċi u suppost li ppruvajna nirrangaw xi ftiit mid-difetti li żgur li kulhadd għandu.

Issa jgħaddi r-Randan u l-Għid u hemm bżonn li nħossu li ħadna xi haġa mit-tagħlim kollu li smajna. Hemm bżonn nikbru fil-fidi tagħna u ma nħalluhiex biss fidi li donna tidher fil-manifestazzjonijiet, kultant pagani, li nagħmlu. Ma nħallux il-fidi tagħna tkompli ssir reliġjon mimlija folklor u xejn iżjed. Irridu nħaffru fil-fond ta' qalbna biex verament insibu l-pedamenti veri u l-valuri awtentici tal-Fidi Nisranija mibnija fuq il-Kelma f'Alla mħabbra lilna fil-Vanġelu Mqaddes.

IT-TBERIK

Matul il-ġranet ta' wara l-Għid nibdew nilqgħu fil-familji tagħna lill-Arċipriet, mhux biex ibierek id-dar, imma biex ibierek il-familji tagħna. Hija haġa xierqa li għal din l-okkażjoni l-membri kollha tal-familja jkunu preżenti u fejn hemm xi bżonn speċjali nifthu qalbna waqt din iż-żjara. Aħna konvinti li l-Arċipriet huwa dejjem disponibbli u jekk jinħass il-bżonn izomm kuntatt kontinwu ma' dawk li jkunu lesti li jirċievu u jsegwu l-parir tiegħu. J'Alla miż-żjara li l-Arċipriet ser jagħmel fil-familji tagħna joħroġ il-frott mixtieq.



GHIN FIL-BINI TAČ- ĊENTRU PARROKKJALI



Kif jidher hawn fuq x-xogħol fuq il-bini tač-Ċentru Parrokkjali miexi b'ritmu sewwa. Ftit tal-ġimgħat ilu nbidel is-saqaf tas-sagrestija l-kbira, kif konna nafuha sa issa fejn fuq kien hemm l-Awla Kapitolatri. Ġie nawgurat l-uffiċċju ġdid ta' l-Arcipriet u x-xogħol tal-bini flok il-bini qadim li twaqqaf mexa 'l quddiem sewwa. Aħna nittamaw li jkun hemm iktar qlob ġenerużi li joffru Lm50 bħala self għal dan il-proġett. Jekk il-parroċċa tagħna ma jkollix l-istrutturi moderni meħtieġa għall-hidma pastorali fid-dinja ta' illum ma nistgħux nimxu u nkunu organizzati tajjeb f'din il-hidma. J'Alla kull min jist' jingħaqad ma dawk li kienu pronti fl-għajnu tagħhom halli dan il-proġett għat-Tielet Millenju narawh lest mill-iktar fis possibbli u mill-Lulju li ġej lil hemm nibdew naghmlu ukoll użu minn partijiet minnu.

NIFIRHU

Lil **PATRI SERAFIN BORG OSA** li ġie maħtur Kanoniku Onoraju tal-Kapitlu tal-Kollegġjata tagħna.



Lil **MONS SALV BORG** li għadu kemm ġie maħtur Direttur Spiritwali tas-Socjeta' Filarmonika 'La Stella'.



PROGRAMM TAL- ĠIMGĦA MQADDSA 2001

Il-Hadd 8 ta' April:

8.30am Tberik tal-Palm u 2-Żebbuġ fil-Knisja ta' San Gakbu u Purċissjoni lejn il-Bażilika.
9.00am Konċelebrazzjoni Solenni mill-Kapitlu u l-Kleru.

It-Tnejn 9 ta' April:

6.00pm Konċelebrazzjoni fil-Bażilika preseduta mill-E.T. Mons Nikol Cauchi
6.30pm Via Sagra fil-berah waqt pellegrinagħ bl-istatwa tar-Redentur.
(illum ma jkunx hawn quddiesa fis-7.00pm)

It-Tlieta 10 ta' April:

6.00pm Kant ta' l-Ghasar mill-Kapitlu u Kleru u Benedizzjoni Ewkaristika.
7.00pm Kuncert ta' Marċi Funebri mill-Banda La Stella fil-Bażilika.
(illum ikun hawn quddiesa waħda fil-5.00pm)

L-Erbgħa 11 ta' April:

6.00pm Ċelebrazzjoni Penitenzjali għall-Komunita' Parrokkjali kollha mmexxija minn Mons Isqof Nikol Cauchi fl-okkazzjoni tal-Vizta Pastorali illum jagħmlu l-ewwel qara l-Ifal tal-Preċett u jirċievu s-Sagrament tar-Rikonċiljazzjoni il-Ifal tal-Grizma ta' l-Isqof flimkien mal-ġenituri tagħhom.

Il-Hamis 12 ta' April:

5.00pm; Konċelebrazzjoni Solenni fit-Tifkira ta' l-Aħħar Ikla tal-Mulej bir-rit tal-Hasil tar-Riglejn.
6.30pm: Purċissjoni Tradizzjonali tal-Ġimgħa l-Kbira bis-sehem tal-Banda La Stella

Il-Ġimgħa 13 ta' April:

8.00am: Uffiċċju tal-Qari u tifhir ta' Sbieh il-Jum
4.00pm: Funzjoni Liturgika bil-qari tr-Rakkont tal-Passjoni, Adorazzjoni u bews tas-Salib u Tqarbin.

Is-Sibt 14 ta' April:

8.00am: Uffiċċju tal-Qari u tifhir ta' Sbieh il-Jum
8.00pm: Funzjoni Liturgika bil-Tberik tan-Nar, il-Thabbira ta' l-Għid, il-Qari u Konċelebrazzjoni Solenni mmexxija minn Mons Arcipriet.

Il-Hadd 15 ta' April:

9.00am: Dimostrazzjoni bl-istatwa artistika ta' Kristu Rxoxi bis-sehem tal-Banda La Stella
11.00am: Konċelebrazzjoni Pontifikali mill-Kapitlu u l-Kleru preseduta minn Mons Isqof Nikol Cauchi, Isqof l'Għawdex u Dekan tal-Kapitlu tal-Kollegġjata.
4.30pm Ghasar Solenni mill-Kapitlu u l-Kleru illum jibda' l-Tberik tal-Familji



LEJN IS-SENA 2003

Kitba ta'
Dun Guzepp Gauci

SAN ĠORĠ MARI

KARIGA - DIOKLEZJANU - ID-DRAGUN

Daha.

Il-Tradizzjoni nisanija dejjem ipprezentatila lil San Ġorġ bħala suldat nisrani li ha l-Martirju fi żmien il-persekuzzjoni ta' l-Imperatur Ruman, Dioklezjanu. Il-ġlieda ta' San Ġorġ kontra l-ħażen sa minn żminijiet antiki giet ipprezentata bil-leġġenda tal-ġlieda mad-Dragn. Għalhekk, f'dan l-artiklu se nitkellmu dwar San Ġorġ bħala suldat, se naraw min kien Dioklezjanu, u se niflu t-tifsira tal-leġġenda tad-Dragn.

Il-Kariga Militari ta' S. Ġorġ.

Is-Surius fil-'Viteae Sanctorum', iġhidilna li missier San Ġorġ Geronzjo, kien suldat. U, naturalment, il-kariga tal-missier, nebbhet lil-iben, U. meta kiber, Ġorġ, għażel għalih innifis l-karriera militari u mexa l quddiem, tant li laħaq Tribun. Hawnehk. niftakru fi kilem id-Duttur tal-Knisja, San Pietru Damjan, li fil-Bazilika ta' San Ġorġ f'Għawdex jinsab mikub fil-friz 'mosaico d'oro' li jdur madwar il-Knisja kollha, u li jikkanta fl-Antifona tal-Flamengo: **'L-Imqaddes Ġorġi għadda minn milizja għal milizja: ix-xogħol ta' tribun ta' din id-dinja li kien iwettaq, bidu mal-hidma tal-milizja niranija'**.

Mons. Dante Balboni, fil-ktejjeb tiegħu 'San Giorgio', kiteb hekk: 'il-professjoni militari tiegħu ta' San Ġorġ. Jidher li hi gjejja mill-identifikazzjoni tiegħu mat-tribun li ħarrat l-editt ta' Galerju kontra l-insara, f'Nikomediya, skond kif irrakkontat minn Ewsebjū, fl-istorja tal-Knisja tiegħu, u skond dak li kiteb il-Papebrochio'.

Patri Giorgio da Riano, fil-ktejjeb tiegħu 'San Giorgio: Grande Martire della Chiesa di Gesù Cristo', qallina: 'Wara l-mewt ta' żewġha, l-omm (Ita' San Ġorġ), iddecidiet li tmur lura lejn il-Palestina, fejn kellha wirt kbir'. Hawnehk, P.Giorgio da Riano, qed jikkwota dak li kiteb is-Surius dwar San Ġorġ fil-'Viteae Sanctorum'. Imbagħad, ikompli: 'Waslet is-siegha li ż-żagħżuġ

jiddecidiet li jħaddan karriera li tassigura l-gejjieni tiegħu: u mexa fuq il-passi ta' missieru u ddecidiet għall-ħajja militari. Wara l-mewt ta' ommu, Policronja, San Ġorġ mar fin-Nikomediya, fejn seta' jaqdi aħjar d-dmirijiet militari tiegħu.

Il-Professoressa, Bianca Maria Margarucci Italiani, mill-Parroċċa ta' San Ġorġ ta' Castelceriolo, fil-Provinċja ta' Alessandria, fl-Itajla, fi studju dokumentat li għarret dwar San Ġorġ, kiteb hekk: 'skond xi kitbiet, Ġorġi tal-Kappadoċja, hu l-uffiċjal tal-milizja li quddiem is-sejha tas-setghana mill-Imperatur biex jistabilixxu x'passi kellihom jittiehdu kontra l-insara, qassam gidu lill-foqra, u, imbagħad, meta gje mistoqsi dwar dan, iddikjara li hu nisrani'.

Il-Borelli, fl-opra tiegħu dwar San Ġorġ, fil-kuntest tal-kariga militari li haddan, isemmi tliet grajiet li bil-probabilita' kollha sehew f'din l-eta' żagħżuġha tal-Qaddis Martri. L-ewwel naqraw dwar it-talba li San Ġorġ għamel lil ommu biex minn Lidda, imur iżur il-postijiet irqaddsa mill-presenza tal-Feddeġ, f'Gerusalem, li ma tantx hi l bogħod rninn Lidda. Il-Borelli kiteb hekk: 'F'dan il-pellegrinaġġ għażiż, Ġorġi ma ha l'ħadd miegħu, ħlif biss dawk il-virtujiet li bihom kien imzejjen. Matul il-triq qagħad dejjem jalseb f'dik it-tbatija li Gesù bata għalina. Malli wasal Gerusalem, il-qalb tiegħu ma



San Ġorġ fi ġlieda mad-Dragn: Altarjiev modern, xogħol ta' J. Puig (1889-1900) f'Barcelona, Spanja.

setgħetx iżżomm aktar b'dak il-ferħ qaddis li hu hass go fina. Kemm kienu sbiħ dawk il-granet li għadda hemm f'dik il-gabra ta' devozzjoni kbiral! Nemmen, mal-Borelli, li din iż-żjara, hejjet lil Ġorġi għat-taqbida tal-fidi li kien hemm lesta għalih.

It-tieni grajja msemmiha mill-Borelli hi dik tal-mewt ta' l-omm, Policronja. Naqraw: 'Il-Mulej kellu lesta prova oħra iebsa għal dan iż-żagħżuġ Qaddis tagħna: il-mewt ma damix ma hasdet ukoll lil dik il-maħbuba kreatura, u Ġorġi, fl-aħjar ta' żoġħitu sab ruhu llin minn ommu u missieru'.

It-tielet grajja li jsemmi l-Borelli, hi dik ta' meta Ġorġi haddan il-kariga militari ta' suldat Ruman, u iġhidilna: 'il-Providenza Divina riditu f'e-zerċtu Imperjali fejn hu wisq iktar seta' jkun żelatur tal-fidi u, imbagħad, jiddefendiha'.

Henri Daniel Rops, fl-istorja tal-Knisja tiegħu, sewwasew fil-Volum 'The Church of Apostles and Martyrs' (Chapter VIII), jikteb hekk: 'Għalkemm il-persekuzzjoni maqanġa fit-303 kienet l-eqgħel waħda fast dawk li l-Knisja kella tghaddi minnhom f'zewġ sekli u nofs, kienet ukoll waħda mill-aktar abbondanti f'figuri erojċi, f'żempji superumani ta' qawwa u kuragġ... Ma' dan iż-żmien, jintrabtu numru ta' qaddisin magħrufin bħala *l-erbatax-il qaddis awżiljarju* li huma meqjumin fil-Knisja Kattolika għall-qawwa tal-talb tagħhom. Fosthom hemm San Ġorġ li hu meqjus bħala dak in-nisrani li qered l-editt ta' Nikomediya, u li minħabba l-qawwa tiegħu gje magħmul patrun tas-suldati' (p.143)

L-Imperatur Dioklezjanu

'L-qawwa sforz tas-setgha Rumana kontra l-Kristjaneżmu, kienet il-persekuzzjoni ta' Dioklezjanu', kiteb Jacques Zeiller, fil-54 Volum ta' l-Enciklopedija tal-Kattoliceżmu, 'Christian Beginnings'. Sa minn meta sar Imperatur fil-283, haseb biex isaħħaħ l-Imperu u għażel lill-Massenzu biex iġhinu. Għall-bidu, dan Dioklezjanu, ma wera ebda mibgħeda lejn l-insara. Imma dan l-atteggjament inbidel għal kollox mal-bidu tar-raba' seklju, meta għażel lil Galerju biex iġhinu. Dan Galerju kellu mibgħeda mill-akbar għall-insara u rnexxielu jdawwar lil Dioklezjanu kontrihom ukoll.



Fis-sena 303, Dioklezjanu ħareġ tliet editti kontra l-insara. L-ewwel wieħed ordna l-qerda tal-kotba u postijiet sagri u tat-tkeccija ta' l-insara minn ufficċji pubbliċi li kellhom. It-tieni, ordna l-arrest tal-kleru, u t-tielet ordna l-moħarġja ta' dawk li jirrifjutaw li jssagrifikaw lill-idoli. B'hekk bdiet l-aqwa persekuzzjoni kontra l-insara, li fiha, fost tant Martiri, insibu lil San Ġorġ.

Ewsebjū ta' Ċesarija, fil-ħames volum ta' l-istorja tal-Knisja li kiteb, jirrakkonta li meta f'Nikomediya ġie mxandar id-digriet kontra l-insara kien hemm persuna moħħrufa li ċarret dan l-editt. Din il-persuna ġiet identifikata ma' San Ġorġ li f'dak iż-żmien kien diġa marjoqgħod f'Nikomediya minħabba esiġenzi tal-karriera militari tiegħu. Anke l-Kardinal Wiseman, fir-rumanz tiegħu 'Fabiola', isemmi lil San Ġorġ bħala dak li ċarret l-editt ta' l-Imperatur Ruman, f'Nikomediya.

Ewsebjū, jkompli jirrakkonta li meta seħħet din il-ġraġja, meta ġie m'ċarret l-editt ta' Nikomediya, f'din il-belt kien hemm prezenti żewġ imperaturi, il-kbir fosthom (qed jirreferi għal Dioklezjanu) u dak li qiegħed fir-raba' post tat-timexxija (Galerju). Minkejja dan, dak li ċarret l-editt (San Ġorġ), kien l-ewwel wieħed li ddistingwa ruħu; u, fl-istess ħin, meta ssaporta dawk ir-żultati li, naturalment, għaw wara sagra ta' dik ix-xortafl-ittirrit ta' l-editt, hu baqa' sod u qawwi f'imġiebtu sa l-aħħar nifs.

Il-Legġenda tad-Dragn.

Hu fatt li l-aktar xbihat komuni u popolari ta' San Ġorġ, huma dawk li juruhulna fuq iż-Ziemel abjad qed jiġġewied jew joqtol lid-Dragn, u fil-ġenb jew fl-isfond, tidher it-tfajja meħlusa mid-dragn. Hemm ukoll pitturi li hallewlna sensjela sħiħa ta' kwadri biex jirakkuntaw din il-ġraġja legġendarja, li sa jasslu għat-tieg ta' San Ġorġ mat-tfajja meħlusa mid-dragn. Ta' min isemmi l-pittura tat-Tieg ta' San Ġorġ mal-Prinċipessa li hemm fit-'Tate Gallery' ta' Londra, xogħol Dante Gabriel Rossetti. Hemm ukoll numru ta' kwadri li jipprezentaw din il-legġenda, implitrin minn Sir E. Bume Jones, bejn l-1840 u l-1890, li jinsabu fil-'Victoria & Albert Museum' ta' Londra, li tagħhom għandi riproduzzjonijiet fil-Kollezzjoni Ġorġjana tiegħi, 'San Ġorġ fil-Arti u fil-Kultura'.



San Ġorġ quddiem Dioklezjanu: Statwa li tintrama fil-loroq ta' Hal Qormi għall-festa ta' San Ġorġ.

Illum, kulħadd jaqbel li din tad-Dragn hi legġenda maħluqa fi żmien il-Kroċjati li, kif iġhidilna Mons. Dante Balboni, 'ġiet minnha fuq interpretazzjoni żbaljata mogħtija lil xbiha ta' l-Imperatur Konstantinu li kienet fil-belt ta' Kostantinopoli, u fejn dragn li jipprezenta l-ħażen jidher li ġie maqul minn dan l-Imperatur'. Xi żminijiet qabel, San'Andrija ta' Kreta, kien għamel priedka dwar San Ġorġ u pprezentat bħala rebbej fuq id-dragn tal-ħażen. Din l-allegorija, malajr xegħlet il-fantasiya ta' dawk li kellhom qima kbira lejn San Ġorġ u li riedu jkabbri l-importanza tiegħu. Fl-istess żmien, ġiet li-idejn il-'Legenda aurea' ta' Jacopo da Voragine. Fis-Sekli 14 u 15, kienet fi-aqwa tagħha, f'ħafna bliet ta' l-Ewropa, il-'Iudus draconis', imnebbha minn din il-legġenda ta' San Ġorġ u d-Dragn.

Għalkemm il-ġraġja tad-dragn hi legġendarja, mhux ta' min iwarrab għal kollox is-simbolizmu qawwi li trebbahna. Il-ġlieda kontra kul xorta ta' ħażen ipprezentat mid-dragn, saret rejalta' f'San Ġorġ, u bir-rebħa li għamel b'ħajja qaddisa f'ambjent pagan, b'xhieda qawwiya għall-fidi nisranija bil-martirju tiegħu, u bil-ħarsien li ta u għadu jagħti lil ħafna popli, hi rejalta' tassew konkreta. Il-helsien tat-tfajja hi simbolu tal-helsien tal-Knisja mogħtija minn Konstantinu għaxar snin wara l-Martirju ta' San Ġorġ, fl-313, u tal-helsien ta' l-insara minn ħafna fiċċli, bl-għajjuna f'waqtha ta' San Ġorġ. L-għerusija, jew iż-żwieġ ta' San Ġorġ mat-tfajja meħlusa mill-ħakma tad-dragn, hi turija tal-għaqda qawwiya ta' San Ġorġ ma' Kristu u mal-Knisja tiegħu.

Ta' min isemmi hawn ukoll, x'uħud mill-ħafna simbolizmi li toffri l-arti meta tipprezenta lil San Ġorġ fi ġlieda mad-dragn. L-ikoni bizantini u russi, jirrapprezentaw lil San Ġorġ jeħodha mad-dragn b'anza riega u b'sallib fit-tarf ta' fuq tagħha, filwaqt li minn xi kantuniera min-naha ta' fuq tidher l-id tal-qawwa 'Alla, jew inkella wiċċ Kristu: kollox irid jindika li r-rebħa ta' San Ġorġ saret bil-qawwa 'Alla. Fl-arti etijopjika, San Ġorġ fuq iż-Ziemel hu pprezentat f'għajnejh imberraq lejn min ikun qed iħares lejn dik ix-xbieha: dan juri l-interess ta' San Ġorġ li juza l-qawwa setghana tiegħu b'risq il-bnedmin. F'pittura tar-Rubens li hemm fil-Mużew El Prado ta' Madrid, tispijka l-qilla kbira fil-ġlieda kontra d-dragn tal-ħażen, biex turi kemm il-qawwa tal-ħażen, kif ukoll il-qawwa ta' Alla. Il-ħarsa sabieħa ta' San Ġorġ lejn is-sema wara r-rebħa tiegħu fuq id-Dragn, kif ipprezentat minn Mattia Preti (1657) fil-Kon-Katidral ta' San Gwann, fil-Belt Valletta, turi s-sodisfazzjon ta' San Ġorġ bir-rebħa li għamel bil-għajjuna smewwiya. Is-serenita' fuq wiċċ San Ġorġ, fil-kwadru tal-Mattia Preti (1678) fil-Bażilika tal-Qaddis, f'Għawdex, turi l-ferħ li jesperimenta n-nisrani wara r-rebħa fuq il-ħażen. Kwadru b'San Ġorġ sejjer għall-ġlieda mad-dragn u b'anglu jurih l-Ewkaristija, li jnsab f'Ceccano, Provincia ta' Frosinone, fl-Italja, iġgħallem l-importanza tal-Ewkaristija fil-ġlieda kontra l-ħażen.

Kollox ma' kollox, ta' minn iġħid, kemm messagġi teologiki toffriela x-xbieha ta' San Ġorġ fi ġlieda mad-Dragn tal-ħażen!

Riferenzi:

- Da Riano, P.Giorgio, O.F.M.Cap. 'S. Giorgio Martire - Grande Martire della Chiesa li Gesù Cristo'; Tipografia Taddeide di Riano, Roma: 1962.
- Borelli Salvatore: 'Il Megalomartire San Giorgio'; Napoli: 1902.
- Balboni, Dante: 'San Giorgio: Centro Studi su San Giorgio, Roma, 1983.
- Maragrucci Italiani, Bianca Maria: 'San Giorgio Martire nella Storia e nel Culto' Edizioni Centro Documentazione 'Carlo Torriani' Castelcerulo Alessandria: 1996.
- Rops, Henri Daniel: 'The Church of Apostles and Martyrs'; Image Books, New York, 1948.
- Zeiller, Jacques: 'Christian Beginnings'; Hawthorn Books, New York, 1960.



Rokna ghat-Tfal



Għeżież tfal,

Kif intom! Nittama li tinsabu tajbin. Ghadda l-karnival, għaddew l-eżamijiet ta' nofs is-sena u issa ninsabu f'dawn il-aħhar granet sbieħ u għeżież tar-Randan Imqaddes. Jiena ċert li għalkemm tfal, intom ukoll tħossu l-bżonn li tagħmlu f'it tas-sagrificċju, li fi żmienha tant hu nieqes. Geżu dam erbgħin jum sajjem fid-deżert u ttantat mix-xitan. Matul dawn l-erbgħin jum li waslu biex jispicċaw x'għamilna biex inpattu għal f'ijietna? Jiena ċert li fil-iskola smajtu l-eżerċizzji spiritwali u forsi wkoll l-eżerċizzji li saru għalikom fil-parroċċa tagħna. Nittama li xi haġa minn dawn il-priedki laqitlikom lkoll.

Haġa oħra sabieħa matul ir-Randan hija li mmorru ninwistaw ikl-Via Sagra. Kemm hi haġa sabieħa li mat-talb li s-soltu ngħidu kuljum, f'dan iż-żmien inżidu wkoll xi f'it riflessjonijiet quddiem l-erbatax-il stazzjon tal-Via Sagra! Il-knisja tilbes id-damask iswed, sinjal ta' luttu. Fil-knisja tagħna jkollna haġna attivitajiet marbuta ma' dan iż-żmien hu huwa importanti li niehdu sehem f'ihom kull darba li niġu mistiedna għalihom.

Jien ċert li haġna minnkom ser jieħdu sehem fil-purċissjoni tal-Gimgha l-Kbira, tattendu għall-funzjonijiet kollha li jsiru fil-knisja u ma' tad-dar tagħmlu s-seba' visti. Ahna fil-Parroċċa tagħna jkollna Sepulkru sabieħ tasew. Fuq l-istazzjon tar-rdju tagħna 'Lehen il-Belt Victoria' ikollna programmi sprċjali. Ma jonqsux il-marċ funebri li jinbidlu f'marċ ferrieħa tal-festa, meta wara l-Għid Imqaddes li din is-sena ser jaħbat il-Hadd 15 l'April, tiġi fuqna l-iffikira tat-23 l'April, festa liturgika tal-Patrun tagħna u l'gżirita l-Megalomatri San Ġorġ. Bla dubju l-festa kbira nagħmluהל matul il-ħietle gimgha f' Luġu, jekk Alla jrid. Imma mportanti li l-jum 11-23 l'April inqaddus bil-quddies u tqarbina, u dk in-nhar fil-għaxija nttendu għall-Konċelebrazzjoni Pontifikali li jmxexi Mons Isqof.

Mela tfal, tridux nieqfu hawn għal lum. Nawguralkom festi sbieħ u għeżież; kunu tfal bravi u eżemplari; tfal li tħobbu l-kotba u lil daww kollha li jgħallmukom; attenti dejjem u aħarbu l-kumpanija hażina. Isimghu dejjem minn tad-dar għax bħal ġenituri tagħkom ma ssibu mkien. Tibbiegħdu qtt mill-parroċċa, anzi huubhuha u għożzuha. Il-patrun tagħna San Ġorġ jieħu gost jarakom f'daru!

Minn qiegħ qalbi nawguralkom l-Għid it-Tajjeb u sakemm nerġghu niltaaqghu nixtaqlikom kull barka u gid.

Ciao.

Iz-Ziju Peppi

KOMPETIZZJONI

Ktieb bil-Malti ġentilment mogħfi mill-Klabb Kotba Maltin (Tel. 551325) jitta' b'ix-xorti fost daww li jwiegħbu tajjeb dawn il-mistoqsiijiet:

1. Fil-Bażilika tagħna nisbu żewġ kwadri ta' Mattia Preti. Liema huma?
2. Fi Pjazza San Ġorġ insibu lapida u bust tal-bronż. Għal liema persuna għ sar dan il-mafkar?
3. X'Kien jisimha l-aħhar 'play' li saret fit-Teatru Astra?
4. Min hadem il-Kurċifiss ta' l-Injam li jkun hemm fil-Vara l-Kbira tal-purċissjoni tal-Gimgha l-Kbira?
5. Dan l-istess skultur hadem xi haġa oħra mportanti haġna fil-Bażilika tagħna. X'inhi?

Ibghatu l-tweġibiet tagħkom sat-30 l'April 2001 f'dan l-Indirizz:

L-Editur, 'IL-BELT VICTORIA', Uffiċċju Parrokkjali, Bażilika San Ġorġ, Victoria.

Rebbieħa tal-Kompetizzjoni tal-harġa ta' Jannar-Frar 2001: GRAZIELL SACCO, Bk. KA Flat 5, Sannat Rd. Tac-Cawla. (il-premjura jista' jingabar mill-Uffiċċju Parrokkjali)

RECORDING 'TA' CD



Ir-ritratt juri l-attivitva' waqt recording ta' CD ta' Mużika Barokka, bis-sehem tal-Kor Laudate Pueri, li se tiġi prezentata u esegwita waqt Baroque Week Festival li se jsir fit-Teatru Manoel, fil-Konkatedral ta' San Ġwann u fil-Bażilika ta' San Ġorġ. Il-Kunċert Orkestrali Korali fil-Bażilika tagħna se jsir nhar it-Tnejn 7 ta' Mejju 2001 fis-7.30pm.

ISMA' LEHEN IL-PARROĊĊA FUQ
LEHEN IL-BELT VICTORIA
FM Stereo 104

Ir-Radju tal-Komunita' Tagħna
F'dawn il-ġranet bi skeda sħiħa matul
il-gimgha kollha



Grad uniku lil Sopran Ghawdxija

Dan l-ahhar is-sopran maghrufa MISS. MARIA FRENDO, wild il-parroċċa ta' San Gorg, irċeviet id-dottorat fil-Letteratura Ingliża mill-Universita' ta' Durham, fl-Ingiltterra. Hija kellha l-unur uniku li tinghata *summa cum laude* ghar-riċerka oriġinali taghha dwar T.S. Eliot, persuna għa' mill-aktar importanti fil-letteratura Ingliża, u kienet l-unika wahda li nġhatat dan l-unur fil-grad tal-Ph.D., mill-Fakulta' ta' l-Arti ta' l-Universita' ta' Durham matul is-sena 2000.

It-teżi taghha, bl-isem "T.S. Eliot and the Music of Poetry" kienet deskritta baha' tezi li tikkwalifika "fl-oriġinalita', fil-profondita' u fl-istil grazzjuż u l-preżentazzjoni. . . qasam verġni ta' studju li jikkontribwixxi mhux ftit għall-istudju tal-letteratura". Frendo kienet ukoll imfahra għas-"sens kritiku u l-kapaċitajiet argumentattivi" fir-riċerka taghha. Fl-istudju taghha Ms. Frendo integrat iż-zewġ oqsma favoriti taghha, dak tal-letteratura Ingliża u l-Mużika. Matul l-ewwel sena taghha f'Durham hija attendiet ukoll kors li wassal għall-grad prestigiżu ta' M.A. fit-Teorija Kontemporanja u Letterarja. Il-paper li sstotomettiet għall-akkwist ta' dan il-grad akkademiku kien iġib l-isem "Bakhtin and the Poetics of Dialogism in Dostoevsky". Matul iż-żmien taghha f'Durham, Ms. Maria Frendo kienet ukoll tghallem fi hdan din l-Universita'.

Lil Ms. Maria Frendo, li żgur li nafuha bħala sopran ta' kalibru fi hdan il-Kor "Laudate Pueri" tal-Parroċċa taghna, nifirhulha u nawgurawhala!



MARĊI FUNEBRI MILL-BANDA ĊITTADINA LA STELLA

Wara li s-sena l-oħra d-Double CD Album ta' marċi funebri, bl-isem ELEGY, intlaqqgħet tant tajjeb hekk kif deheret fil-fwienet ewlenin tad-diski f'Malta u Għawdex, is-Socjeta' Filarmonika La Stella deherilha li din is-sena għandha terġa' tillnċja din is-CD, miżgħuda b'mużika ferm adattata għall-Ġimgha Maqaddsa. Dan qed tagħmlu biex tilqa' ix-xewqa ta' bosta ammiraturi u dilettni tal-mużika sagra li baqghu ma akkwistawx kopja ta' din il-Compact Disk.

'Elegy' iġbor fihi sett ta' 20 marċia funebri li ikoll haġru mill-pinna tal-magħruf kompożitur, Prof. Joseph Vella, Surmast-Direttur tal-Banda Ċittadina La Stella. Dawn il-marċi nkitbu mis-Surmast Vella esklussivament għall-Banda La Stella tul it-30 sena li ilu bħala Surmast-Direttur ta' din il-Banda ewlenija tal-gżira Għawdxija.

Ta' min iġhid li l-biċċa l-bkira ta' dawn il-marċi, li huma dedikati lil persuni li hadmu b'xi mod jew iehor fi hdan is-Socjeta' Filarmonika, jindaqqu ta' kull sena fil-Purċissjoni devota li toħroġ mill-Bażilika ta' San Gorg, l-eqdem purċissjoni f'Għawdex.

'Elegy' jinsab mill-ġdid għall-bejgħ mil-Kazin tal-Banda Ċittadina La Stella u mill-fwienet ewlenin tad-diski f'Malta u Għawdex.

ROMEO U ĠULJETTA

Hadt gost hafna nara l-preżentazzjoni ta' id-dramm ta' Shakespeare, maqlub għall-Malti minn Alfred Palma, fil-Teatru Astra s-Sibt 3 ta' Marzu 2001.

Jien, li ddirigejt sitt drammi ta' Shakespeare għall-MADC f'Sant Anton, naf kemm titlob xogħol produzzjoni bħal din. Dawk kollha li hadu sehem, kemm fuq il-palk kif ukoll wara l-kwinti, jifhoqqlhom kull tiffir għall-impenn li wrew biex dan id-dramm jirnexxi.

L-attruri kienu mħarrġin sewwa mid-direttur Mario Tabone. Kollha kemm huma kienu jafu l-linji u hadd minnhom ma kellu bżonn is-suggeritur. Is-sett, il-kostumi, iż-żfin u l-ġlied bix-xwabel kienu magħmulin sewwa. Dawk li marru jaraw dan id-dramm haġru sodisfatti kif wera ċ-ċapċip meta nize' is-siparju wara kull att, u saħansitra waqt l-azzjoni nfisha.

Kulhadd ta' sehem u hadem bil-qalb u bl-entuzjażmu biex dan id-dramm jirnexxi, u għalhekk ma nixtieqx insemmi lill-individwi, biex ma nħalli barra lil hadd.

M'għandniex xi ngħidu l-partijiet ewlenin kienu jitolbu aktar xogħol u aktar studju mill-oħrajn. Imma s-suċċess ta' xogħol bħal dan huwa suċċess kollettiv, u għalhekk kulhadd jixraqlo prosit, anke min forsi deher biss għal ftit tal-fin.

Il-konkorrenza tal-pubbliku kienet tajba u għandh timla bil-kuraġġ lill-oganiżzaturi biex jidhlu għal biċċa xogħol oħra bħal din is-sena d-dieħla jew ta' warajha. Tiehu gost tara żgħażaġħ mimlijin bl-entuzjażmu jahdmu id f'id ma' oħrajn b'aktar esperjenza biex ixerru l-kultura teatrali f'Għawdex. Prosit lil kulhadd.

Joe Friggieri



MADAMA BUTTERFLY

FIT-TEATRU ASTRA

L-opra ta' Puccini, popolari ma' hafna, *Madama Butterfly*, se tittelfa' fit-Teatru Astra nhar is-Sibt 28 ta' April 2001 fis-7.30pm.

Wara suċċess kbir miksub fl-istaġun teatrali tas-sena l-oħra permezz ta' l-opra grandjuża ta' Ponchielli, La Gioconda, bil-parti ċipazzjoni memorabbli tas' Dimitrova fil-parti prinċipali, il-Management ta' Teatru Astra jippreżenta spetaklu kbir nke din is-sena permezz ta' kantanti barranin mill-iktar rinomati fil-kamp liriku. Il-kast jinkludi erba' solisti minn Sofia State Opera House; Sonia Marinova (Soprano), Konstantin Jankov (Tenor), Niko Isakov (Baritonu) u Ivanka Ninova (Mezzo Soprano).

Wiehed jista' jghid li f'ebda opra

tiegħu Puccini ma jerħi mingħajr riedni l-vina lirika tiegħu daqs-kemm fil-Madama Butterfly. Dan jista' ikun għaliex f'din l-istorja intima ta' imħabba leali tas-sbejha Gappuniża li



tigi milgħuba mill-Logotenent Amerika, Puccini sela' jilmħa f'it jew wisq l-istorja familjari xejn felici tiegħu stess. Ma kienit l-ewwel darba li l-karattru passjonali tiegħu ġabu fl-inkwiet. Iżda s-sbuhija li ssahhar tal-melodiji ma

jaqtgħu qatt, bħal per eżempju fid-dwelt ta' mħabba bejn Cio Cio San u Pinkerton; id-dwelt ċelebri bejn Pinkerton u Sharpless; il-famuz *caro a*

bocca chiusa; ir-romanza-lament skwizita *Un bel di Vedremo*, fost l-oħrajn, jagħmlu minn din l-opra stilla ta' ġmiel rari fil-firmament operistiku. Tant li sa minn meta Caruso u Destinn ġennew udjenzi kbar meta saret għall-ewwel darba f'Covent Garden fl-1905, din l-opra baqgħet tiġbed id-dilettanti b'mod straordinarju.

Responsabbli mid-direzzjoni muzikali huwa d-Direttur Muzikali stabbli ta' Teatru Astra, Prof. Joseph Vella, filwaqt li d-direzzjoni artistika hija ta' Prof. Joseph Friggieri. Il-kor ta' Teatru Astra ser ikun taħt id-direzzjoni ta' Dr. Maria Frendo, il-Chorus Mistress residenti ta' Teatru u x-xenografija hija ideata mill-artist Għawdx John Grima. Il-kostumi ser ikunu f'idejn Manwel Grima u George Farrugia filwaqt li d-dwal huma f'idejn Ivan Gaklea u George Zammit. Carmelo Zammit huwa Stage Manager.

Il-booking fetax nhar is-Sibt 31 ta' Marzu.



KUNĊERT MEMORABBLI MILL-BANED

'LA STELLA u 'KONTI RUGĠIERU'

F'ĠIEH GIUSEPPE VERDI

Għeluq il-mitt sena mill-mewt ta' Giuseppe Verdi f'fakkar nhar is-Sibt 24 ta' Marzu 2001 fit-Teatru Astra bi programm muzikali li sar mill-Baned La Stella u Konti Ruggiero tar-Rabat ta' Malta. Għall-okkażjoni ż-żewġ baned daqqew flimkien taħt id-direzzjoni ta' Prof. Joseph Vella, li huwa s-Surmast Direttur taż-żewġ għaqdiet muzikali.

Il-programm kien jinkludi xoghlijiet muzikali li hargu mill-pinna ta' dan iċ-ċelebri kompożitur Taljan. Dawn kienu s-Sinfonia mill-opra 'Giovanna d'Arco', Fantasia mill-opra 'La Traviata', Fantasia mill-opra 'Rigoletto' u Selection mill-opra 'Macbeth'. F'dawn l-erba' kompożizzjonijiet il-kumpless bandistiku La Stella/Konti Ruggiero wera abilita' kbira fil-esekuzzjoni kemm b'mod kollettiv kif



ukoll fuq bażi singolari. Id-direzzjoni ta' Prof. Vella kienet waħda impekabbli mill-bidu sa l-aħhar. Ta' min jifraħ lil Prof. Vella u lill-bandisti kollha, b'mod partikolari lis-solisti taż-żewġ baned, għal dan il-kunċert kbir li għamel għeħ liż-żewġ għaqdiet muzikali.

Lejn tmieni il-programm iż-żewġ Presidenti tas-Socjetajiet, is-Sur Dolindo Cassar ta' La Stella u l-Konti Pawlu Tonna tal-Banda Konti

Ruggiero, biddlu rigali ma' xulxin bhala tifkira ta' l-okkażjoni.

Il-Kunċert, li kien preżentat minn Charles Arrigo, sar taħt il-patroċinju ta' li Speaker tal-Kamra tar-Rappreżentanti, l-Onor Anton Tabone.

L-istess kunċert sar ukoll Malta nhar is-Sibt 17 ta' Marzu 2001 fis-Sala Sir Temi Zammit fl-Università ta' Malta taħt il-harsien ta' l-ex-President ta' Malta, Dr. Ugo Mifsud Bonnici.